



2026/1332

15.6.2026

REGOLAMENT TAL-KUNSILL (UE) 2026/1332

tat-12 ta' Ġunju 2026

li jemenda r-Regolament (UE) 2016/44 dwar miżuri restrittivi fid-dawl tas-sitwazzjoni fil-Libja

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 215 tiegħu,

Wara li kkunsidra d-Deciżjoni tal-Kunsill (PESK) 2026/1334 tal-15 ta' Ġunju 2026 li temenda d-Deciżjoni (PESK) 2015/1333 dwar miżuri restrittivi fid-dawl tas-sitwazzjoni fil-Libja ⁽¹⁾,

Wara li kkunsidra l-proposta kongunta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà u l-Kummissjoni Ewropea,

Billi:

- (1) Ir-Regolament tal-Kunsill (UE) 2016/44 ⁽²⁾ jagħti effett lill-miżuri previsti fid-Deciżjoni tal-Kunsill (PESK) 2015/1333 ⁽³⁾ dwar miżuri restrittivi fid-dawl tas-sitwazzjoni fil-Libja.
- (2) Fl-14 ta' April 2026, il-Kunsill tas-Sigurtà tan-Nazzjonijiet Uniti (KSNU) adotta r-Riżoluzzjoni 2819 (2026), li tintroduci emenda fuq kriterju ta' elenkar għal daww sogġetti għal miżuri restrittivi -. Hija timmodifika wkoll il-kamp ta' applikazzjoni tal-miżuri imposti fuq l-Awtorità tal-Investment Libjana.
- (3) Dawn l-emendi jaqgħu fl-ambitu tat-Trattat dwar il-Funzjonament tal-Unjoni Ewropea u għaldaqstant huwa mehtieg li tittiehed azzjoni regolatorja fil-livell tal-Unjoni biex jiġu implimentati, b'mod partikolari bil-hsieb li tiġi żgurata l-applikazzjoni uniformi fl-Istati Membri kollha.
- (4) Għalhekk, jenhtieg li r-Regolament (UE) 2016/44 jiġi emendat skont dan,

ADOPTA DAN IR-REGOLAMENT:

Artikolu 1

Ir-Regolament (UE) 2016/44 huwa emendat kif ġej:

(1) fl-Artikolu 6, il-paragrafu 1 huwa sostitwit b'dan li ġej:

"1. L-Anness II għandu jinkludi l-persuni fiżiċi jew ġuridiċi, l-entitajiet u l-korpi ddeżinjati mill-Kunsill tas-Sigurtà jew mill-Kumitat tas-Sanzjonijiet f'konformità mal-paragrafu 22 tal-UNSCR 1970 (2011), il-paragrafu 19, 22 jew 23 tal-UNSCR 1973 (2011), il-paragrafu 4 tal-UNSCR 2174 (2014), il-paragrafu 11 tal-UNSCR 2213 (2015), il-paragrafu 11 tal-UNSCR 2362(2017), il-paragrafu 11 tal-UNSCR 2441 (2018), il-paragrafu 18 tal-UNSCR 2769 (2025) jew il-paragrafu 19 tal-UNSCR 2819 (2026).";

⁽¹⁾ ĠU L, 2026/1334, 15.6.2026, ELI: <http://data.europa.eu/eli/dec/2026/1334/oj>.

⁽²⁾ Ir-Regolament tal-Kunsill (UE) 2016/44 tat-18 ta' Jannar 2016 dwar miżuri restrittivi fid-dawl tas-sitwazzjoni fil-Libja u li jhassar ir-Regolament (UE) Nru 204/2011 (ĠU L 12, 19.1.2016, p. 1, ELI: <http://data.europa.eu/eli/reg/2016/44/oj>).

⁽³⁾ Id-Deciżjoni tal-Kunsill (PESK) 2015/1333 tal-31 ta' Lulju 2015 dwar miżuri restrittivi fid-dawl tas-sitwazzjoni fil-Libja, u li thassar id-Deciżjoni 2011/137/PESK (ĠU L 206, 1.8.2015, p. 34, ELI: <http://data.europa.eu/eli/dec/2015/1333/oj>).

(2) fl-Artikolu 11a, il-paragrafu 1 huwa sostitwit b'dan li ġej:

“1. Wara li l-Istat Membru kkonċernat jinnotifika lill-Kumitat tas-Sanzjonijiet u dment li l-Kumitat tas-Sanzjonijiet jkun approva l-użu ta' riżervi ta' fondi ffrizati kif imsemmija fil-paragrafu 14 tal-UNSCR 2769(2025), li jinkludi konsultazzjoni mal-Gvern tal-Libja, u fil-paragrafu 14 tal-UNSCR 2819 (2026), u f'konformità magħhom, l-awtoritajiet kompetenti ta' dak l-Istat Membru għandhom jawtorizzaw l-użu ta' riżervi ta' fondi ffrizati li jappartjenu lill-entità elenkata taħt l-entrata numru 1 fl-Anness VI, esklużivament għal investiment fi:

(a) depożitu b'terminu ta' żmien b'riskju baxx ma' istituzzjoni finanzjarja xierqa magħżula mill-entità elenkata taħt l-entrata numru 1 fl-Anness VI u li tinsab fl-Istat Membru fejn ikunu ġew iffrizati l-fondi, fil-każ ta' riżervi ta' flus iffrizati msemmija fir-'rakkomandazzjoni 7.1' imsemmija fl-UNSCR 2769 (2025); jew

(b) strumenti ta' introjtu fiss, fil-każ ta' riżervi ta' flus iffrizati msemmija fir-'rakkomandazzjoni 7.2' msemmija fl-UNSCR 2769 (2025);

f'konformità mal-approvazzjoni tal-Kumitat tas-Sanzjonijiet.”;

(3) jiddaħhal l-Artikolu li ġej:

“Artikolu 11b

1. Wara li l-Istat Membru kkonċernat jinnotifika lill-Kumitat tas-Sanzjonijiet u dment li l-Kumitat tas-Sanzjonijiet ikun approva t-trasferiment ta' fondi jew riżorsi ekonomiċi ffrizati, u f'konformità mal-paragrafu 15 tal-UNSCR 2819 (2026), l-awtoritajiet kompetenti ta' dak l-Istat Membru għandhom jawtorizzaw it-trasferiment ta' ċerti fondi jew riżorsi ekonomiċi ffrizati li jappartjenu lill-entità elenkata taħt l-entrata numru 1 fl-Anness VI, fl-istess ġurisdizzjoni, bejn il-bank ta' kustodja, jew l-istituzzjoni finanzjarja li taġixxi bhala kustodju globali (jew kwalunkwe sottokustodju li jaġixxi f'isimhom), u bank ta' kustodja ieħor, jew istituzzjoni finanzjarja oħra (jew kwalunkwe sottokustodju li jaġixxi f'isimhom), għall-fini tat-trasferiment tar-rwol ta' kustodju globali lil dak il-bank ta' kustodja jew istituzzjoni finanzjarja, dment li:

(a) matul it-trasferiment u malli jitlesta, l-assi jiġu ttrattati bhala ffrizati u soġġetti għall-miżuri imposti minn dan ir-Regolament;

(b) it-trasferiment jiġi eżegwit b'mod li jżomm il-forma u l-valur tal-fondi jew ir-riżorsi ekonomiċi li jkunu qed jiġu ttrasferiti.

2. In-notifika msemmija fil-paragrafu 1 mill-Istat Membru kkonċernat lill-Kumitat tas-Sanzjonijiet għandha tinkludi l-ammont u n-natura tal-fondi jew ir-riżorsi ekonomiċi ffrizati li għandhom jiġu trasferiti u l-identità tal-banek ta' kustodja attwali u dawk proposti jew tal-istituzzjonijiet finanzjarji li jaġixxu f'kapacità ta' kustodja.

3. L-Istat Membru kkonċernat għandu jinforma lill-Istati Membri l-oħra u lill-Kummissjoni bi kwalunkwe awtorizzazzjoni mogħtija skont il-paragrafu 1 fi żmien ġimagħtejn mill-awtorizzazzjoni.”.

Artikolu 2

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, it-12 ta' Ġunju 2026.

Għall-Kunsill

Il-President

M. KERVANOS